

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर में ११वीं खेल-कूद प्रतियोगिता का समापन

पंतनगर। १९ फरवरी, २०१७। पंतनगर विश्वविद्यालय के विद्यार्थियों की ११वीं वार्षिक खेल-कूद प्रतियोगिता का आज समापन हुआ। स्टीवेंसन स्टेडियम में सम्पन्न हुई इस प्रतियोगिता में छात्राओं की टीम में सुभाष भवन छात्रावास की टीम प्रथम रही तथा गंगोत्री भवन की टीम दूसरे स्थान पर रही। छात्रों की टीम में वितरंजन भवन-८ को प्रथम स्थान तथा शिवालिक भवन को दूसरा स्थान प्राप्त हुआ। सबसे तेज धावक के रूप में छात्रों में प्रवीन तथा छात्राओं में महिमा जोशी ने स्थान पाया। अंकिता तिवारी को तीन प्रतियोगिताओं में प्रथम स्थान प्राप्त हुआ।

समापन सत्र में मुख्य अतिथि के रूप में बोलते हुए कुलपति, डा. जे. कुमार, ने कहा कि यह प्रतियोगिता बहुत ही अनुशासित रूप में आयोजित हुई तथा विद्यार्थियों की प्रतिभागिता भी उत्साहजनक रही। उन्होंने प्रत्येक वर्ष प्रतिभागिता में वृद्धि करने की आवश्यकता बताई ताकि प्रतिस्पर्धा में भी वृद्धि हो जिसका असर विद्यार्थियों के शैक्षणिक प्रदर्शन पर भी सकारात्मक रूप में दिखाई दे। उन्होंने विद्यार्थियों से देश के इस प्रथम कृषि विश्वविद्यालय को सर्वोत्तम विश्वविद्यालय बनाए जाने का भी आह्वान किया। कुलपति ने सभी विजेताओं को बधाई दी तथा अन्य सभी प्रतिभागियों का उत्साहवर्धन किया। डा. जे. कुमार ने सभी विजेताओं को मेडल एवं ट्रॉफी देकर सम्मानित किया। उन्होंने प्रतियोगिता का झण्डा उतारकर अधिष्ठाता, विद्यार्थी कल्याण को सौंपते हुए इस प्रतियोगिता के समापन की घोषणा भी की।

अधिष्ठाता विद्यार्थी कल्याण, डा. एस.पी. सिंह, ने इस अवसर पर सभी अतिथियों, अधिकारियों व प्रतिभागियों का स्वागत किया। स्टाफ काउंसलर, डा. एस.पी. सिंह, ने इस प्रतियोगिता के बारे में बताते हुए कहा कि इस बार ३० प्रतियोगिताएं आयोजित की गईं जिनमें १२ प्रतियोगिताएं छात्राओं हेतु एवं १८ प्रतियोगिताएं छात्रों के लिए थीं। कुल ४३१ खिलाड़ियों ने इन प्रतियोगिताओं में प्रतिभाग किया जिनमें से १७४ छात्राएं थीं। अंत में आयोजक सचिव, डा. जी.एस. बोहरा, ने प्रतियोगिता में भाग लेने वाले खिलाड़ियों द्वारा सौहार्दपूर्ण वातावरण बनाये रखते हुए खेल भावना के साथ खेलने के लिए धन्यवाद दिया। साथ ही अन्य सभी का सहयोग देने हेतु शुक्रिया अदा किया। इस अवसर पर सभी अधिष्ठाता, निदेशक, छात्रावास अभिरक्षक व सहायक छात्रावास अभिरक्षक, स्टाफ काउंसलर एवं अन्य अधिकारीगण तथा बड़ी संख्या में विद्यार्थी उपस्थित थे।



ओवर ऑल चैम्पियनशिप की ट्रॉफी वितरंजन भवन-1 के छात्रों एवं सुभाष भवन की छात्राओं को प्रदान करते कुलपति, डा. जे. कुमार।